

СÈ Е ПОДГОТВЕНО ИМПЕРАТОРОТ ДА ДОЈАВА НА ШИРОК СОКАК

Филип Втори доцни поради штитот

Коњаникот чека во дворот на битолската општина да се доведе до перфекција работата на луксузната фонтана во форма на владетелскиот штит


ЖАНЕТА ЗДРАВКОВСКА

Грандиозниот споменик на македонскиот крал Филип Втори половина година чека во дворот на битолската општина да биде однесен на плоштадот Магнолија во центарот на Битола. За одложувањето на неговиот кас до Широк Сокак општината се правда дека е поради средување на техничките детали на изградениот меморијален комплекс, кој зафаќа повеќе од 100 квадратни метри пред Сат-кулата. Градоначалникот на Битола, Владимир Талески, вели дека Филип ќе почека додека не бидат уверени оти беспрекорно функционира сложената фонтана со форма на кралскиот штит. Фонтаната деновиве со неколку проби беше пуштена во употреба, а битолчани ги изненади со својата подвижност. Штитот се подига, спушта, се навалува, странично, а осумкракото сонце што е исцртано на него го пронижуваат повеќе водоскоци. Сето тоа е поддржано со специјални хидраулични, светлосни и музички ефекти.

- Споменикот е завршен од многу поодамна, једноставно чекаме момент кога ќе бидеме уверени дека и 1.000 пати да се пушти фонтаната, нема да има никаков проблем. Се работи за многу сложена фонтана што има две програми. Едната за секојдневни, а другата за посебни моменти. Летото најверојатно 100 дена ќе работи програмата „Б“. Тоа значи една аудио-визуелна атракција, која треба да отслика еден амбиент од периодот на Филип Втори - вели Талески.

Најголемиот дел од работата е завршена, поставена е фонтаната, постаментот за споменикот, клупи-

фото: Дарко Јанковски



Поставена е фонтаната и постаментот за споменикот и се очекува за скоро време Филип да „дојава“ на Широк Сокак

те, штитовите, се очекува за скоро време Филип да „дојава“ на Широк Сокак. Досега беа направени повеќе корекции кај споменичијниот комплекс, а од постаментот беше повлечен кралскиот венец.

- Тоа е екипа од стручњаци, која работи во проширен состав. Веројатно се прават варијанти. Понудија една варијанта во предниот дел да има еден таков венец, ако ценат ќе го постават, ако не, ќе го сменат. Сè е во рамките на проектот и сакаме совршено да биде направен - вели Талески.

И дипломати во Брисел се интересирале за споменикот. Министерот за одбрана, Зоран Коњанов-

си, за битолска телевизија потврди дека додека престојувал во седиштето на НАТО, го прашале дали на вистина во Битола се гради споменик на Филип. Тој им појасnil дека споменикот е во чест на владетелот, кој ја основал Хераклеја до Битола и дека со ова не присвојуваме нешто што е регионално.

Споменикот го изработи велешкиот скулптор Ангел Коруновски. Филип е прикажан на неговиот коњ со прстот вперен во народот. Заедно со постаментот ќе се издига на висина над осум метри. Ова е најграндиозниот споменик што се поставува во Битола.

- Концептот за Еврорегион меѓу

пограничните општини на Македонија, Грција и Албанија, институтот „Иствест“ не успеа да го продолжи. Но, останаа одличните релации со општините, кои ни помагаат за лобирање и добивање проекти од програмата Интерект 3 и ИПА-фондовите. Ние поддржуваме инфраструктурни проекти во Грција, а тие ја поддржаат реконструкцијата на патот МБ во Битола - вели од општината.

Спомен-обележјата од античко време, освен археолошки локалитети, во Битола скоро и да не постојат. Иако има 175 меморијални споменици и друг вид спомен-обележја најголем дел од нив се посветени на НОБ.